


မဟာဒရယ်ပြည်ထောင်စုပါတီ

FEDERAL UNION PARTY

(FUP)



မူဝါဒသဘောတရား၊ ရည်ရွယ်ချက်၊ လုပ်ငန်းစဉ်များ
ပါတီစည်းမျဉ်း နှင့် ဖွဲ့စည်းပုံ

နိဒါန်း

မြန်မာပြည်တစ်ဝန်း မူလဘူတနေထိုင်ခဲ့ကြသော ကချင်၊ ကယား၊ ကရင်၊ ချင်း၊ မွန်၊ ဗမာ၊ ရခိုင်၊ ရှမ်းနှင့် ငှင်းမျိုးနွယ်စုများ သည် ဌာနေတိုင်းရင်းသားများ ဟုမှတ်ယူပါသည်။

ပြည်ထောင်စု မြန်မာနိုင်ငံသည် လူမျိုး ပေါင်းစုံမှီတင်း နေထိုင်သော နိုင်ငံတစ်နိုင်ငံဖြစ်သည် နှင့်အညီ လူမျိုးစု အလိုက်ရေမြေ သဘာဝ အနေအထားပေါ် မူတည်၍ တောင်တန်းဒေသ နှင့် မြေပြန့်ဒေသ တို့တွင် ရှေးပဝေသကီကာလမှ ယနေ့တိုင် အေးအတူပူအမျှ ဥမက္ခသိုက်မပျက်အတူ အကွ ခေတ်အဆက်ဆက် နေထိုင်လာခဲ့ကြသည်။

ယုံကြည်ချက်

ဖက်ဒရယ်ပြည်ထောင်စုပါတီသည် တိုင်းရင်းသားအားလုံး၏ စည်းလုံးညီညွတ်မှုကို ဖော်ဆောင်သည့် ပါတီဖြစ်သည်နှင့်အညီ ပြည်တွင်းငြိမ်းချမ်းရေးနှင့် တိုင်းရင်းသားအခွင့်အရေးကို ကာကွယ်စောင့်ရှောက် နိုင်မည့် အဖွဲ့အစည်း ဖြစ်သည်ဟု ယုံကြည်ပါသည်။

ပါတီစုံဒီမိုကရေစီကို အခြေပြုပြီး ဖက်ဒရယ်ပြည်ထောင်စု ဖြစ်ပေါ်လာစေရန် ပြည်နယ်၊ ပြည်မ မခွဲခြားပဲ တန်းတူပြဌာန်းခွင့်၊ အုပ်ချုပ်ခွင့်၊ တရားစီရင်ခွင့် နှင့် သယံဇာတအချိုးကျခံစားခွင့်ရရှိရေးကို လူမျိုး၊ ဘာသာမခွဲခြားပဲ မြန်မာနိုင်ငံတွင် နေထိုင်ကြသူ အားလုံးပါဝင်၍ ညီညီညွတ်ညွတ်ပိုင်းဝန်းတည်ဆောက် သွားရမည်ဟု ယုံကြည်ပါသည်။

ပါတီ၏သန့်ရှင်း


ပြည်ထောင်စုသွား တိုင်းရင်းသားများသည် မြန်မာနိုင်ငံတစ်ဝန်းလုံး အနှံ့အပြားနေထိုင်လျက်ရှိကြရာ ပြည်ထောင်စုကြီးအဖြစ်စုစည်း၍ လွတ်လပ်ခြင်း၊ တရားမျှတခြင်း၊ တန်းတူညီမျှခြင်းဟူသော လောကပါလတရားများ ပိုမိုတိုးတက်ဖြစ်ထွန်းလာစေရေးနှင့် တိုင်းရင်းသားအချင်းချင်း ချစ်ကြည်ရင်းနှီး စည်းလုံးညီညွတ်စွာ ဖြင့် ဖက်ဒရယ်ပြည်ထောင်စုဖြစ်ထွန်းလာစေရေးတို့အတွက် မမှိတ်မသုန် ကြိုးပမ်း ဆောင်ရွက်ရာတွင် ဖက်ဒရယ်ပြည်ထောင်စုပါတီ၏ မူဝါဒသဘောထားများ၊ ဖွဲ့စည်းပုံစည်းမျဉ်းနှင့် အညီဖော်ဆောင်သွားမည်ဖြစ်ပါသည်။

အခန်း (၁)
ပါတီအမည်၊ အလံနှင့် အထိမ်းအမှတ်တံဆိပ်

ပါတီအမည်

၁။ ပါတီအမည်မှာ ဖက်ဒရယ်ပြည်ထောင်စုပါတီ၊ Federal Union Party (FUP) ဟု ခေါ်ပါသည်။

ပါတီအလံ



၂။ ပါတီအလံ၏ အဓိပ္ပါယ်ဖွင့်ဆိုချက်မှာ အောက်ပါအတိုင်း ဖြစ်ပါသည်။

- (က) အောက်ခံအနီရောင်၏ သဘောမှာ ရဲရင့်ခြင်း၊ ပြတ်သားခြင်းဖြစ်ပါသည်။
- (ခ) ကြယ်ဖြူသုံးပွင့်၏ အဓိပ္ပါယ်မှာ လောကပါလတရားသုံးပါးဖြစ်သည်။ လွတ်လပ်ခြင်း၊ တရားမျှတခြင်း၊ တန်းတူညီမျှခြင်း ဟူ၍ အဓိပ္ပါယ်ရပါသည်။
- (ဂ) အဖြူရောင်၏ သဘောမှာ ရိုးသားခြင်း၊ ဖြူစင်ခြင်း၊ သစ္စာရှိခြင်းဖြစ်ပါသည်။

ပါတီအမှတ်တံဆိပ်



၃။ ပါတီအမှတ် တံဆိပ်၏ အဓိပ္ပါယ်မှာ အောက်ပါအတိုင်း ဖြစ်ပါသည်။

- (က) တောင်တန်းနှင့် ရေသည် တောင်ပေါ် မြေပြန့်တိုင်းရင်းသားအားလုံးအား ကိုယ်စားပြုသည်။
- (ခ) ဗေဒါမှာ လောကဓံတရားများကို ကြံ့ကြံခံကျော်လွှားသွားရန် ရည်ညွှန်းသည်။

အခန်း (၂)

ပိတီ ၏ ဆောင်ပုဒ်

၅။ ဆောင်ပုဒ်

➤ အခွင့်အရေးတူညီ (FUP)

အခန်း (၃)

ရည်ရွယ်ချက်


၅။ ဖက်ဒရယ်ပြည်ထောင်စုပိတီသည် အောက်ပါရည်ရွယ်ချက်များကို ဖော်ဆောင်သွားမည် -

- (က) တိုင်းရင်းသားများအားလုံး အပြန်အလှန်ယုံကြည်မှု၊ နှင့် စည်းလုံးညီညွတ်မှုတည် ဆောက်ခြင်းဖြင့် ဖက်ဒရယ်ပြည်ထောင်စုနိုင်ငံ ဖြစ်ပေါ်လာစေရန် ၊
- (ခ) နိုင်ငံသားအားလုံး၏ အခြေခံလူ့အခွင့်အရေးများကို အာမခံနိုင်သည့် ဒီမိုကရေစီနိုင်ငံတည်ဆောက် ရန်၊
- (ဂ) ပြည်ထောင်စုတစ်ဝန်းလုံးငြိမ်းချမ်းပြီး တစ်ပြေးညီ ဘက်စုံဖွံ့ဖြိုး တိုးတက်ရေး ဆောင်ရွက်ရန်။
- (ဃ) နိုင်ငံသားတိုင်း နိုင်ငံရေး ၊ လူမှုရေး၊ စီးပွားရေး တို့တွင်တန်းတူညီမျှသော အခွင့်အလမ်းများရရှိရေး အတွက် ဆောင်ရွက်ရန်၊

အခန်း (၄)

ပါတီဖွဲ့စည်းပုံ

၆။ ဖက်ဒရယ်ပြည်ထောင်စုပါတီ၏ ဖွဲ့စည်းပုံအဆင့်ဆင့်မှာ အောက်ပါအတိုင်းဖြစ်ပါသည်။



အဓိပ္ပါယ်ရှင်းလင်းချက်

“အကြံပေးကော်မတီအဖွဲ့တွင်” NBF မှ အမြဲတမ်းကော်မတီအဖွဲ့ဝင် ပါတီခေါင်းဆောင်များပါဝင် ဆောင်ရွက်မည်။

“ဂုဏ်ထူးဆောင် နာယကများ” အဖွဲ့တွင် တိုင်းရင်းသားမျိုးနွယ်အလိုက် ဂုဏ်သရေရှိ ပုဂ္ဂိုလ်များနှင့် ယခင်နိုင်ငံ၏ အဆင့်မြင့် တာဝန်ထမ်းဆောင်ခဲ့သော အငြိမ်းစားဂုဏ်သရေရှိ ပုဂ္ဂိုလ်များဖြင့် ပါဝင်ဖွဲ့စည်းဆောင်ရွက်မည်။

ညီလာခံ

၇။ ပါတီညီလာခံကို ညီလာခံကိုယ်စားလှယ် (၅၀၀) ဦးခန့်ဖြင့် ဖွဲ့စည်းပါမည်။ မြို့နယ်များ၊ ရပ်ကွက်၊ ကျေးရွာများကို အခြေခံပြီး ဗဟိုအလုပ်အမှုဆောင်အဖွဲ့မှ သတ်မှတ်မည်။

တာဝန်၊ လုပ်ပိုင်ခွင့်နှင့် သက်တမ်း

၈။ ညီလာခံ၏ တာဝန်နှင့် လုပ်ပိုင်ခွင့်ကို အောက်ပါအတိုင်း သတ်မှတ်သည်။

(က) ညီလာခံသည် ပါတီ၏ အမြင့်ဆုံးအာဏာရှိသည်။

(ခ) ပါတီတွင်း အထွေထွေရွေးကောက်ပွဲများကို ညီလာခံတွင်သာ ကျင်းပပြုလုပ်ရမည်။

(ဂ) ညီလာခံအစည်းအဝေးကို ဗဟိုအလုပ်အမှုဆောင်ကော်မတီ၏ သဘောတူညီချက်ဖြင့် ဥက္ကဋ္ဌ က ခေါ်ယူကျင်းပရမည်။

(ဃ) ပါတီညီလာခံ၏ သက်တမ်းကို ပထမအကြိမ်ပါတီညီလာခံတွင်သတ်မှတ်သည်။

ဗဟိုကော်မတီ

၉။ ဗဟိုကော်မတီအား ကိုယ်စားလှယ် (၁၅၀) ဦးခန့်ဖြင့် ဖွဲ့စည်းရန်။

ဖွဲ့စည်းပုံ၊ တာဝန်၊ လုပ်ပိုင်ခွင့် နှင့် သက်တမ်း

(က) ဗဟိုကော်မတီဝင်များကို ညီလာခံအစည်းအဝေးမှ ရွေးကောက်ဖွဲ့စည်းမည်။

(ခ) ဗဟိုကော်မတီ အစည်းအဝေးကို တစ်နှစ်တစ်ကြိမ် ပုံမှန် ကျင်းပရမည်။

(ဂ) အရေးပေါ်အစည်းအဝေးကို ဗဟိုအလုပ်အမှုဆောင်ကော်မတီဆုံးဖြတ်သဘောတူညီချက်ဖြင့် ဥက္ကဋ္ဌမှ ခေါ်ယူရမည်။

(ဃ) ဗဟိုကော်မတီ၏ သက်တမ်းသည် (၅)နှစ် သို့မဟုတ် ညီလာခံသက်တမ်းနှင့် အညီဖြစ်သည်။

ဗဟိုအလုပ်အမှုဆောင်ကော်မတီ

၁၀။ ဗဟိုအလုပ်အမှုဆောင်ကော်မတီ ကို (၂၅) ဦး မှ (၃၅) ဦးအထိဖွဲ့စည်း၍ ဗဟိုကော်မတီ၏ ဆုံးဖြတ်ချက် ဖြင့်ရွေးချယ် တာဝန်ပေးအပ်ပြီး အောက်ပါအတိုင်းဖွဲ့စည်းသည်။

(က) ဥက္ကဋ္ဌ

(၁) ဦး

(ခ) ဒု- ဥက္ကဋ္ဌ

(၂) ဦး

(ဂ) အထွေထွေ အတွင်းရေးမှူး

(၁) ဦး

(ဃ) အတွင်းရေးမှူး(၁,၂,၃)

(၃) ဦး

(င) ဘဏ္ဍာရေးမှူး

(၂) ဦး

(စ) စာရင်းစစ်

(၂) ဦး

(ဆ) စည်းရုံးရေးမှူး

(၁) ဦး

(၈) ဂါဒရေးရာနှင့် သတင်းပြန်ကြားရေးမှူး

(၂) ဦး

(၉) ဥပဒေအကြံပေး

(၃) ဦး

(၁၀) အထက်မြန်မာပြည်တာဝန်ခံ

(၃) ဦး

(၁၁) အဖွဲ့ဝင်

(၈) ဦး

တာဝန်၊ လုပ်ပိုင်ခွင့် နှင့် သက်တမ်း

၁၁။ ဗဟိုအလုပ်အမှုဆောင်ကော်မတီ၏ တာဝန်နှင့် လုပ်ပိုင်ခွင့်များမှာ အောက်ပါအတိုင်းဖြစ်ပါသည်။

(က) ဗဟိုအလုပ်အမှုဆောင်အစည်းအဝေးအား (၆) လတစ်ကြိမ် ခေါ်ယူကျင်းပရမည်။

(ခ) အရေးပေါ်အစည်းအဝေးကိုလိုအပ်သလို ဥက္ကဋ္ဌ၏ ခွင့်ပြုချက် (သို့မဟုတ်) ဗဟိုအလုပ်အမှုဆောင်ကော်မတီအများစု၏ သဘောတူညီချက်ဖြင့်ခေါ်ယူကျင်းပနိုင်သည်။

(ဂ) ခရိုင်၊ မြို့နယ်၊ ရပ်ကွက်၊ ကျေးရွာအုပ်စု အဆင့်ဆင့်သော ကော်မတီများ၊ ရေးရာကော်မတီများ၊ စည်းရုံးရေးမှူးများအား ဒေသလိုအပ်ချက်အရ လိုအပ်သလိုဖွဲ့စည်းသွားမည်။

(ဃ) ဗဟိုအလုပ်အမှုဆောင်ကော်မတီ၏ သက်တမ်းသည် ပါတီညီလာခံသက်တမ်းနှင့်အညီဖြစ်သည်။

အခန်း (၅)

ပါတီဝင်များစိစစ်လက်ခံခြင်း

ပါတီဝင်အရည်အချင်း

၁၂။ FUP ပါတီ၏ နိုင်ငံရေးမူဝါဒ သဘောထားများနှင့် ပါတီဖွဲ့စည်းပုံ စည်းမျဉ်းစည်းကမ်းများကို လက်ခံယုံကြည် သူ အမျိုးသား အမျိုးသမီးမရွဲခြားဘဲ၊ မည်သူမဆို အောက်ပါအရည် အချင်းနှင့်ကိုက်ညီသူ များသည် မိမိ နေထိုင် ရာအရပ်ဒေသရှိပါတီအလုပ်အမှုဆောင်အဖွဲ့ သို့မဟုတ် စည်းရုံးရေးအဖွဲ့ထံ သတ်မှတ်ထားသော ပါတီဝင်ကြေးနှင့်အတူ ပါတီဝင်လျှောက်လွှာ ပုံစံဖြည့်သွင်း၍ ပါတီဝင်အဖြစ် လျှောက်ထားနိုင်သည်။

က) နိုင်ငံသား၊ ဧည့်နိုင်ငံသား၊ နိုင်ငံသားပြုခွင့်ရသူ သို့မဟုတ် ယာယီသက်သေခံလက်မှတ် ကိုင်ဆောင်ထားသူဖြစ်ခြင်း၊

ခ) အသက် (၁၈) နှစ်ပြည့်ပြီးသူဖြစ်ခြင်း၊

ဂ) သာသနာ့ဂုဏ်ထမ်း မဟုတ်ခြင်း၊

ဃ) နိုင်ငံ့ဂုဏ်ထမ်းမဟုတ်ခြင်း၊

င) ထောင်ကျခံနေရသူ မဟုတ်ခြင်း၊

စ) နိုင်ငံတော်အားလက်နက်ကိုင်ဆန့်ကျင်နေသော သောင်းကျန်းသူအဖွဲ့အစည်းဝင် သို့မဟုတ် အကြမ်းဖက်လုပ်ငန်းများကို ကျူးလွန်သည်ဟု နိုင်ငံတော်ကသတ်မှတ်ထားသော အဖွဲ့အစည်းဝင်နှင့် ပုဂ္ဂိုလ်များ သို့မဟုတ် ယင်းအဖွဲ့အစည်းဝင်များနှင့် တိုက်ရိုက်ဖြစ်စေ၊ သွယ်ဝိုက် ချိတ်စပ်စေ ဆက်သွယ်ခြင်း သို့မဟုတ် အားပေးကူညီခြင်းပြုသည့် အဖွဲ့အစည်းဝင်မဟုတ်ခြင်း၊

ဆ) မူးယစ်ဆေးဝါးနှင့် စိတ်ကိုပြောင်းလဲစေတတ်သော ဆေးဝါးများဆိုင်ရာ ဥပဒေ ပါ ပြစ်မှုတစ်ရပ် နှင့် ငြိစွန်းသူမဟုတ်ခြင်း၊

ဇ) နိုင်ငံခြားသား သို့မဟုတ် နိုင်ငံခြားသားအဖြစ်ခံယူထားသူမဟုတ်ခြင်း၊

ဈ) နိုင်ငံရေးပါတီများ မှတ်ပုံတင်ခြင်းဥပဒေ ပုဒ်မ(၆) ပါအချက်များအား စောင့်ထိန်း လိုက်နာ မည်ဖြစ်ကြောင်းဂုဏ်ထူးသဘောပြုခြင်း။

၁၃။ ပါတီဝင်အဖြစ်လျှောက်ထားလိုသူသည် လက်ရှိပါတီဝင်ဖြစ်သူ (၁) ဦး၏ ထောက်ခံချက်ကို ရယူပြီး လျှောက်ထားရမည်။

၁၄။ ပါတီဝင်များစည်းကမ်းထိန်းသိမ်းလိုက်နာစေရန်၊ ပါတီစည်းကမ်းထိန်းသိမ်းရေးအဖွဲ့က ကြီးကြပ်တာဝန်ယူ ဆောင်ရွက်သွားမည်။ ပါတီဝင်တစ်ဦးသည် ပါတီစည်းကမ်းကို ဖောက်ဖျက်ပါက ပါတီ စည်းကမ်းထိန်းသိမ်းရေးအဖွဲ့၏ စုံစမ်းစစ်ဆေးခြင်း၊ အရေးယူခြင်းများကို ခံရမည်။

၁၅။ နိုင်ငံရေးပါတီများ မှတ်ပုံတင်ခြင်းဥပဒေ ပုဒ်မ (၁၀) ပါအရည်အချင်းများနှင့် ကိုက်ညီသူများအား ပါတီဝင် အဖြစ် စိစစ်လက်ခံသွားရန် အောက်ပါအတိုင်းဆောင်ရွက်ပါမည်။

ဖက်ဒရယ်ပြည်ထောင်စုပါတီ၏ မူဝါဒ နှင့် စည်းမျဉ်းစည်းကမ်းများကို သက်ဝင်ယုံကြည်သူများအား ပါတီဝင် အဖြစ် စိစစ်လက်ခံသွားမည်။

အခန်း (၆)

ပါတီစည်းမျဉ်းစည်းကမ်းများ

၁၆။ ပါတီစည်းမျဉ်းစည်းကမ်းများကို အောက်ပါအတိုင်း သတ်မှတ်ဆောင်ရွက်သွားပါမည် -

(က) ပါတီဝင်များသည် ဖက်ဒရယ်ပြည်ထောင်စုပါတီမှ သတ်မှတ်ထားသော စည်းမျဉ်းစည်းကမ်းများကို လိုက်နာဆောင်ရွက်ရမည်။

(ခ) ပါတီကို ထိခိုက်နစ်နာစေမည့် အပြောအဆို၊ အရေးအသား လုပ်ဆောင်မှု၊ မှန်သမျှကို ရှောင်ကြဉ်ရမည်။

(ဂ) တိုင်းရင်းသားအားလုံး စုပေါင်းဖွဲ့စည်းထားသော ပါတီဖြစ်သည်နှင့်အညီ လူမျိုးတစ်မျိုး၏ ကိုးကွယ်သည့် ဘာသာ၊ ယဉ်ကျေးမှု၊ ရိုးရာဓလေ့များကို အပြန်အလှန် လေးစားရမည်။

(ဃ) တိုင်းရင်းသားများအချင်းချင်း စိတ်ပိုင်းကွဲစေသော၊ ဂုဏ်သိက္ခာကျစေသော၊ ထိခိုက်နစ်နာစေသော အရေးအသား၊ အပြုအမူ၊ အပြောအဆိုများကို လုံးဝ (လုံးဝ) ရှောင်ကြဉ်ရမည်။

(င) ပါတီညီလာခံနှင့် ဗဟိုအလုပ်အမှုဆောင်ကော်မတီမှ ထုတ်ပြန်သည့် စည်းကမ်းများကို လိုက်နာရမည်။

(စ) ပါတီ၏ စည်းမျဉ်းစည်းကမ်းများကို ဖောက်ဖျက်ခြင်း၊ လိုက်နာမှုမရှိခြင်း၊ ပါတီမှ ပေးအပ်သော တာဝန်များ ကျေပွန်စွာ ထမ်းဆောင်ခြင်းမရှိသူများကို ပါတီ ဗဟိုအလုပ်အမှုဆောင်ကော်မတီ၏ အရေးယူခြင်းကိုခံယူရမည်။

(ဆ) ဘာသာရေးကို နှိပ်စေခြင်းနှင့် ရောထွေးမှု၊ အလွဲသုံးစားပြုမှု၊ မပြုလုပ်ရ။

(ဇ) ပါတီဝင်များသည် အခြားပါတီ တစ်ခုခုမှာ ပါတီဝင်မဖြစ်ရ။ ယခင်ပါဝင်ခဲ့ပါက လည်းနုတ်ထွက် ပြီးဖြစ်ရမည်။

(ဈ) ပါတီ၏ စည်းမျဉ်းစည်းကမ်းများ ဖောက်ဖျက်ပါက ပါတီဝင်အဖြစ်မှသော်လည်းကောင်း၊ လွှတ်တော်ကိုယ်စားလှယ်အဖြစ်မှ သော်လည်းကောင်း ရပ်စဲခံရသည်အထိ အရေးယူခြင်း ခံရနိုင်သည်။

(ည) ပါတီအလုပ်အမှုဆောင်ကော်မတီမှ ချမှတ်ထားသော စည်းမျဉ်းစည်းကမ်းများ၊ ဆုံးဖြတ်ချက်များ နှင့် လမ်းညွှန်ချက်များကို လိုက်နာရန် ပျက်ကွက်သော လွှတ်တော်ကိုယ်စားလှယ်များအား ပါတီ၏ လုပ်ထုံးလုပ်နည်းနှင့်အညီ အရေးယူဆောင်ရွက်ခြင်းခံရမည်။

(ဋ) ပါတီစည်းမျဉ်းစည်းကမ်းများအား အချိန်ကာလအလိုက် လိုအပ်ချက်အရ CEC မှ သတ်မှတ်ပြဋ္ဌာန်းရမည်။

(ဌ) ပါတီဝင်များသည် လစဉ်ပါတီဝင်ကြေးကို ဗဟိုအလုပ်အမှုဆောင်ကော်မတီမှ သတ်မှတ်ထား သည့်နှုန်းအတိုင်းထည့်ဝင်ရမည်။

အခန်း (၇)

ပါတီ၏ မူဝါဒသဘောထားများ

၁၇။ ဖက်ဒရယ်ပြည်ထောင်စုပါတီ၏ ကဏ္ဍအလိုက် အကောင်အထည်ဖော်ဆောင်သွားမည့်မူဝါဒသဘောထားများကို အောက်ပါအတိုင်းဖော်ပြထားပါသည်။

(က) တိုင်းရင်းသားအရေး

၁) ဖက်ဒရယ်ပြည်ထောင်စုစနစ်သာလျှင် ပြည်ထောင်စုနိုင်ငံအဖြစ် ထူထောင်နိုင်မည်ဟု ယုံကြည်သည်။

(၂) တိုင်းရင်းသားအရေးကို အမှန်တကယ်ဦးဆောင် ဆောင်ရွက်ရမည်ဟု ဖြစ်ရမည်။

(၃) ပါတီသည် ပြည်ထောင်စုမြန်မာနိုင်ငံတွင် နေထိုင်ကြသော တိုင်းရင်းသားအားလုံး၏ အခွင့်အရေးကို ကာကွယ်စောင့်ရှောက်ပြီး ဒီမိုကရေစီနန်းများနှင့်အညီ ဖွံ့ဖြိုးအောင်လုပ်ဆောင်ရမည်။

(၄) မိမိနစ်သက်ယုံကြည်သောပါတီသို့အချုပ်အခြယ်ကင်းမဲ့စွာ ပါဝင်နိုင်ရမည်။

(၅) အစိုးရမဟုတ်သော အဖွဲ့အစည်းများကိုလည်း တိုင်းပြည်တိုးတက်ရေးအတွက် လက်တွဲဆောင်ရွက်သင့်သော အဖွဲ့အစည်းများအဖြစ် လက်ခံဆောင်ရွက်ရမည်။

(၆) တိုင်းရင်းသား (လူနည်းစု) မျိုးနွယ်များ မပျောက်ပျက်အောင် ထိန်းသိမ်းကာကွယ်စောင့်ရှောက်ရေးသည် ပါတီ၏ အဓိကမူဝါဒဖြစ်သည်။

(၇) တိုင်းရင်းသားများ၏သွေးစည်းညီညွတ်မှုကို လက်တွေ့အကောင်အထည်ဖော်သော ဥပဒေ နည်းဥပဒေများကို ဦးဆောင်ပြဌာန်းချမှတ်ရမည်။

(ခ) နိုင်ငံခြားရေး

- (၁) လွတ်လပ်သောနိုင်ငံခြားရေးမူဝါဒ ၊ ကမ္ဘာ့နိုင်ငံများနှင့် ချစ်ကြည်ရင်းနှီးစွာ ဆက်ဆံသွားမည်။
- (၂) နယ်နမိတ်ခြင်း ထိစပ်နေသော အင်အားကြီးနိုင်ငံများနှင့် ပြည်ထောင်စုအကျိုးအတွက် ရေရှည် ဆက်ဆံရေး ထူထောင်ရမည်။
- (၃) လူ့အခွင့်အရေးကို နေရာဒေသအလိုက်မခွဲခြားဘဲ တန်းတူလေးစားလိုက်နာရမည်။
- (၄) နိုင်ငံတစ်နိုင်ငံ၏ အချုပ်အခြာအာဏာနှင့် နယ်မြေကိုလေးစားလိုက်နာမည်။
- (၅) နိုင်ငံကြီးငယ်မခွဲခြားဘဲ အဆင့်အတန်းတူညီစွာ ဆက်ဆံအသိအမှတ်ပြုမည်။
- (၆) တိုင်းပြည်တစ်ပြည်၏ ပြည်တွင်းရေးကိုပင်ရောက်စွက်ဖက်နှောက်ယှက်ခြင်းမပြုရ။
- (၇) နိုင်ငံအသီးသီး၏ ခုခံကာကွယ်ခွင့်ကိုလေးစားလိုက်နာမည်။
- (၈) နိုင်ငံတစ်နိုင်ငံအားအနိုင်ကျင့်ခြင်းမှ ရှောင်ကြဉ်မည်။
- (၉) နိုင်ငံတစ်နိုင်ငံ၏ နိုင်ငံရေးနှင့်ပိုင်နက်မြေကို သွေးထိုးလှုံ့ဆော်ခြင်း၊ လက်နက်ဖြင့်အနိုင်ကျင့်ခြင်း ၊ နှိမ်စက်ညှဉ်းပမ်းခြင်းကို ရှောင်ကြဉ်မည်။
- (၁၀) နိုင်ငံတစ်နိုင်ငံ၏ အငြင်းပွားမှုများကို ငြိမ်းချမ်းသော နည်းဖြင့်ဖြေရှင်းမည်။
- (၁၁) အကျိုးတူလုပ်ငန်းရပ်များတွင် မျှတရေး ကိုဆောင်ရွက်မည်။
- (၁၂) အပြည်ပြည်ဆိုင်ရာ ဥပဒေ ၊ နည်းဥပဒေ ၊ တာဝန် ပတ္တရားများကိုလေးစားလိုက်နာမည်။
- (၁၃) ကမ္ဘာ့ကုလသမဂ္ဂ၏ ပဋိညာဉ် စာတမ်းများကိုလေးစားလိုက်နာမည်။
- (ဂ) စီးပွားရေး
- (၁) မိမိနိုင်ငံအကျိုးအတွက် ကမ္ဘာ့နိုင်ငံအားလုံးနှင့် လွတ်လပ်သော ဈေးကွက်စီးပွားရေးစနစ်ကို လက်တွေ့ကျကျ အကောင်အထည်ဖော်မည်။
- (၂) လူဦးရေများပြားသော အိမ်နီးချင်းနိုင်ငံများ၏ဈေးကွက်ကို မိမိဒေသထွက်သယံဇာတ ပစ္စည်းများအား ကုန်ချောအဖြစ် တင်ပို့နိုင်ရန်နှင့် မိမိဒေသအတွက်တိုးတက်သောနည်းပညာများကို ရယူရန် ။
- (၃) ခေတ်ပညာတတ်လူငယ်များကို နည်းပညာများသင်ကြားပေးပြီးဒေသ ဖွံ့ဖြိုးတိုးတက်မှုများအတွက် ပါဝင်ဆောင်ရွက်စေရန်။
- (၄) စီးပွားရေး ဖွံ့ဖြိုးတိုးတက်မှုနှုန်းကိုခေတ်နှင့်အညီဆောင်ရွက်ရာတွင် နိုင်ငံတကာမှ ရင်းနှီးမြှုပ်နှံမှုများကြောင့် ပြည်တွင်းမှ လုပ်ငန်းရှင်များ နစ်နာမှုမရှိစေရန် နိုင်ငံသားလုပ်ငန်းရှင်များ ရင်းနှီးမြှုပ်နှံမှုဥပဒေ နှင့် ကာကွယ်ဆောင်ရွက်မည်။

- (ဃ) လယ်ယာစိုက်ပျိုးရေး
- (၁) လယ်ယာလုပ်ကိုင်သူတိုင်း လယ်ယာပိုင်ဆိုင်ခွင့်၊ လွှဲပြောင်း၊ ရောင်းချ၊ ပေါင်နှံခွင့်ရှိရမည်။
- (၂) မိမိပိုင် လယ်၊ ယာ၊ မြေ တွင်နှစ်သက်ရာ သီးနှံကို စိုက်ပျိုးခွင့်ရှိရမည်။ လယ်ယာမြေမှ ထွက်ကုန် သီးနှံများကို လွတ်လပ်စွာ သယ်ယူ၊ သိုလှောင်၊ ရောင်းချခွင့်ရှိရမည်။
- (၃) လယ်သမားများအတွက်ကောင်းမွန်၍ အတိုးနှုန်းနည်းသော ချေးငွေစနစ်ကိုစီမံပေးမည်။
- (၄) လိုအပ်သော ဓာတ်မြေဩဇာ ခေတ်မှီစက်ကရိယာများ၊ နည်းပညာများကို ထိထိရောက်ရောက် ကူညီဆောင်ရွက်ပေးမည်။
- (၅) ခေတ်မှီစိုက်ပျိုးရေးနည်းပညာတက္ကသိုလ်များကို တိုးချဲ့ဖွင့်လှစ်သင်ကြားပေးမည်။
- (၆) လယ်ယာထွက်ကုန်များကို ခေါင်းပုံဖြတ်ခြင်းမှ ကင်းဝေးအောင် ဥပဒေ၊ နည်းဥပဒေများ ဖြင့်ကာ ကွယ် ပေးမည်။
- (၇) နှစ်စဉ်ဒေသအလိုက်လယ်ယာလုပ်ကိုင်သူများတွေ့ဆုံနှီးနှောဖလှယ်ပွဲကို အကျိုးအမြတ်မမျှော်ကိုး ဘဲ စီမံဆောင်ရွက်ပေးမည်။
- (၈) ဒေသအလိုက် တောင်သူလယ်သမားအဖွဲ့အစည်းများကို တရားဝင် ဖွဲ့စည်းနိုင်ရန်ကူညီဆောင်ရွက် ပေးမည်။
- (၉) လိုအပ်သောငွေကြေးများကို ဘဏ်များနှင့်ချိတ်ဆက်၍ အတိုးနှုန်းချိုသာစွာ ချေးငွေရရှိအောင် ကူညီမည်။
- (၁၀) မတရားသိမ်းဆည်းခံရသော လယ်မြေများအတွက် ဥပဒေဘောင်အတွင်းက ပြန်လည်ရရှိအောင် ကူညီဆောင်ရွက်ပေးမည်။
- (၁၁) သစ်တောကဏ္ဍ
- (၁) ခုတ်လှဲပြီးသော သစ်တောနေရာများကို စီမံကိန်းများချမှတ်၍ အစိုးတန်သစ်ပျိုးပင်များဖြင့် ပြန်လည်စိုက်ပျိုးမည်။
- (၂) သစ်တော ထွက်ကုန်ကြမ်းပစ္စည်းများကို အချောထည်ဖြစ်ပြောင်းလဲပြီး နိုင်ငံခြားသို့ တင်ပို့ရောင်းချ နိုင်အောင်ကူညီပေးမည်။
- (၃) သစ်တောများ ပြန်လည်ပြုစုထိန်းသိမ်းရေးအတွက် အစိုးရမဟုတ်သော ပတ်ဝန်းကျင်ပညာရှင်များ နှင့် သဘာဝကျွမ်းကျင်သူ အဖွဲ့အစည်းများကို ကူညီဆောင်ရွက်ပေးမည်။

- (စ) မွေးမြူရေးကဏ္ဍ
- (ခ) မြန်မာပြည်တစ်နှ့် တစ်လျားတွင်စားကျက်မြေမလုံလောက်မှုကြောင့် မွေးမြူရေးလုပ်ငန်းဆုတ်ယုတ်နေမှု ကိုဥပဒေဖြင့်ကာကွယ်ပေးမည်။
- (၂) တိုင်းဒေသ နှင့် ပြည်နယ်အလိုက် နိုင်ငံတကာ စီးပွားဖြစ်မွေးမြူရေးရုံများ ပေါ်ထွက်လာစေရန် ဆောင်ရွက်ပေးမည်။
- (၃) လယ်ယာမြေ နှင့် သဘာဝပတ်ဝန်းကျင်ကို မထိခိုက်သော ငါးမွေးမြူရေးကန်များ အကောင်အထည်ဖော်ပေးမည်။
- (၄) တောင်ပေါ်မြေပြန့် မချွဲခြားပဲခေတ်မှီ စိုက်ပျိုး မွေးမြူရေးတက္ကသိုလ်များ ဖွင့်လှစ်နိုင်အောင် ဆောင်ရွက်ပေးမည်။
- (ဆ) ကျန်းမာရေးကဏ္ဍ
- (၁) ခုခံအားကျဆင်းရောဂါ (HIV/ AIDS) ဝေဒနာရှင်များအတွက် ဆေးဝါးစက်ရုံတည်ဆောက်ပြီး ရာသက်ပန် ဆေးဝါးများကို အခမဲ့ဖြန့်ဝေနိုင်ရေး အစွမ်းကုန်ကြိုးပမ်းဆောင်ရွက်သွားမည်။
- (၂) ဆေးရုံနှင့်လူနာအချိုးမညီမှုနှင့် ကျန်းမာရေးဝန်ထမ်းမလုံလောက်မှုများကို စီမံကိန်းချ ချီပြည့်စုံအောင်ကူညီဆောင်ရွက်ပေးမည်။
- (၃) ပြည်သူတို့တက်ရောက် ကုသနိုင်သော ပုဂ္ဂလိကဆေးရုံ ၊ ဆေးကုခန်းများကို အမြန်ဆုံး အကောင်အထည်ဖော်ရန် တွန်းအားပေးဆောင်ရွက်သွားမည်။
- (၄) တောင်ပေါ်ဒေသများတွင်ငှက်ဖျားရောဂါကုဆေးဝါးများ နှင့် ကြိုတင်ကာကွယ်သည့်ဆေးဝါးများ အတွက်အခမဲ့ ရရှိအောင်ဆောင်ရွက်ပေးမည်။
- (၅) နိမ့်ကျနေသောကျေးလက်ကျန်းမာရေးအခြေအနေများကို (၅) နှစ်တာကာလအတွင်း တိုးတက်မှု နှစ်ဆ ဖြစ်အောင် ကြိုးပမ်းဆောင်ရွက်ပေးမည်။
- (၆) ထိခိုက် ၊ ဒဏ်ရာ ၊ သေကြေ ပျက်စီးမှုများကို ဥပဒေနှင့် အညီရယူခံစားနိုင်အောင် ဆောင်ရွက်ပေးမည်။
- (၇) ကျေးရွာတိုင်းတွင် ဝန်ထမ်း အလုံအလောက်နှင့် ဆေးဝါးအပြည့်အစုံ ရရှိရေးအတွက် ကြိုးပမ်းဆောင်ရွက်မည်။
- (၈) ကျေးလက်ဒေသတွင် မွေးကင်းစကလေးသေဆုံးနှုန်းနှင့် မွေးဖွားမိခင်သေဆုံးနှုန်းကို လျော့ချနိုင်အောင်ကူညီဆောင်ရွက်ပေးမည်။
- (၉) အစိုးရ နှင့် အစိုးရမဟုတ်သောကျန်းမာရေးအဖွဲ့အစည်းများနှင့် လည်းလိုအပ်သော ကျန်းမာရေးပညာပေးမှုများ ကို ကျေးလက်ဒေသများတွင် ကျယ်ကျယ်ပြန့်ပြန့် လုပ်ဆောင်နိုင်ရန် ကူညီဆောင်ရွက်ပေးမည်။

- (ဇ) ပညာရေး
- (၁) အခြေခံမူလတန်းပညာကို မသင်မနေရ (အခမဲ့) တက်ရောက်နိုင်ရန်ဆောင်ရွက်ပေးမည်။
- (၂) တိုင်းရင်းသား (လူမျိုးစု) တိုင်း၏ စာပေကိုကျောင်းချိန်အတွင်း ပြဋ္ဌာန်းဘာသာရပ်တစ်ခုအဖြစ် သင်ကြားနိုင်ရန်ကြိုးပမ်းဆောင် ရွက်မည်။
- (၃) အထက်တန်းပညာသင်ယူသော ကျောင်းသားတိုင်းကွန်ပျူတာ ကျွမ်းကျင်မှုရှိအောင် ဆောင်ရွက်မည်။
- (၄) အလယ်တန်းနှင့် အထက်တန်းပညာရေးတွင် နိုင်ငံရေးသိပ္ပံပညာရပ်ကို သင်ကြားနိုင်ရန်ကြိုးပမ်းဆောင်ရွက်မည်။
- (၅) နယ်စွန့်နယ်ဖျားတွင် တာဝန်ထမ်းဆောင်နေသော ပညာရေးဝန်ထမ်းများ၏ အပိုထောက်ပံ့ငွေကို လုံလောက်အောင် ဆောင်ရွက်မည်။
- (၆) ကျေးလက်ဒေသများရှိ စာသင်ကျောင်းများကို အဆင်ပြေချောမွေ့စွာပညာသင်ကြားနိုင်ရေးအတွက် ဆောင်ရွက်မည်။
- (၇) တက္ကသိုလ်ပညာရေးကို ဆက်လက်၍ မသင်ကြားနိုင်သော ထူးချွန်သည့် ကျောင်းသားများကို လည်း ပညာသင်စရိတ် ထောက်ပံ့ပေးမည်။
- (ဈ) အလုပ်သမားရေးရာကဏ္ဍ
- (၁) အလုပ်သမားများ၏ ရပိုင်ခွင့်များကို အပြည့်အဝ ကာကွယ်ပေးမည်။
- (၂) အလုပ်သမားဆိုရာ၌ ကာယအလုပ်သမားဝန်ထမ်းများနှင့် ဉာဏ်အလုပ်သမားဝန်ထမ်းများကိုဆိုလိုသည်။ အလုပ်သမားသမဂ္ဂ ကိုနိုင်ငံတော်က ပြဋ္ဌာန်းထားသောဥပဒေ၊ နည်းဥပဒေ၊ အမိန့်၊ ညွှန်ကြားချက်များနှင့် အပြည်ပြည်ဆိုင်ရာ အလုပ်သမားအဖွဲ့၏ ညီလာခံမှ ပြဋ္ဌာန်းချက်များ နှင့် အညီ ဖွဲ့စည်းကာ အလုပ်သမား ဝန်ထမ်းများ၏ ရရှိခံစားခွင့်ရှိသည့်အခွင့်အရေး များကိုတရားဥပဒေဘောင်အတွင်းမှ အရေးဆိုပိုင်ခွင့်ရှိစေရမည်။
- (၃) အလုပ်ခန့်ထားရေး၊ ရာထူးတိုးမြှင့်ခန့်ထားရေးတို့နှင့်စပ်လျဉ်းပြီး ၊ ဩဇာအရှိန်အဝါကိုအသုံးပြု၍ ကြားဖြတ်ခန့်ထားသည့် အခွင့်ထူးခံနည်းလမ်းများကို လုံးဝလက်ခံခွင့်ပြုမည်မဟုတ်။ အရည်အချင်းစစ်ဆေးမှုအရ၊ ခန့်အပ်မည့်တာဝန်နှင့် ထိုက်တန်သူကိုသာ အစဉ်လိုက်မျှတစွာဖြစ်စေရမည်။
- (၄) ဌာနဆိုင်ရာအားလုံးတွင် ရာထူးအဆင့်ဆင့်တိုင်း၌ ရာထူးတိုးမြှင့်ခန့်ထားရာ တွင်မိမိမူလဌာနမှဝန်ထမ်းများကိုသာဦးစားပေးရွေးချယ်စေရမည်။
- (၅) ဝန်ထမ်းဘဝဖြင့်တင်ရေးအတွက်ပြည်တွင်း၊ ပြည်ပများသို့ လုပ်ငန်းခွင်နှင့်သက်ဆိုင်သော လေ့လာရေးခရီးများစေလွှတ်ခြင်း၊ လုပ်ငန်းခွင်သင်တန်းများ ဝန်ထမ်းအဆင့်အလိုက် ဖွင့်လှစ်ပေးခြင်း စသည်ဖြင့် စီစဉ်ဆောင်ရွက်ပေးမည်။
- (၆) တာဝန်နှင့်အခွင့်အရေး၊ အလုပ်ချိန်နှင့် လုပ်ခလစာ၊ ခွင့်ရက်ခံစားခွင့်များနှင့် လုပ်ငန်းခွင်အတွင်း ထိခိုက်နစ်နာမှုအတွက် လျော်ကြေးစသည်များကို ဥပဒေနှင့်အညီမျှတစွာ ခံစားနိုင်ခွင့်ရှိစေရမည်။

(၇) အလုပ်ရှင်နှင့်အလုပ်သမားတို့၏ ပါဏိစ္စ ပဋိပက္ခ ပဋိပက္ခ အမှုအခင်းများကို ဘက်လိုက်မှုမရှိစေဘဲတရားဥပဒေနှင့်အညီဖြစ်စေရမည်။

(၈) အငြိမ်းစားဝန်ထမ်းဘဝတွင်ကြောင့်ကြမှုကင်းရွှိစိတ်အေးချမ်းမှုရရှိအောင်စီစဉ်ဆောင်ရွက်ပေးမည်၊ ယခင်နှင့်ယခုကွာဟနေသော ပင်စင်လစာများကို မျှတမှုရှိစေရန် ကြိုးပမ်းဆောင်ရွက်သွားမည်။

(၉) အေးချမ်းသာယာပြီးခေတ်မီဖွံ့ဖြိုးတိုးတက်သောနိုင်ငံတော်သစ်တည်ဆောက်ရာတွင် အလုပ်သမားထု ၏ အခန်းကဏ္ဍသည် အရေးပါသော ကဏ္ဍတစ်ခုဖြစ်သောကြောင့်အလုပ်သမား ဝန်ထမ်းများနှင့် ပတ်သက်၍ ဆုပေး၊ ဒဏ်ပေးစနစ်ကျင့်သုံးပြီး၊ အကျင့်ပျက်ခြစားမှုများကို တိုက်ဖျက်ချေမှုန်းသွားမည်။

(ည) အမျိုးသမီးရေးရာကဏ္ဍ

(၁) ပြည်ထောင်စုပြန်မအိုင်ငံတွင် နိုင်ငံရေး၊ လူမှုရေး၊ စီးပွားရေး ကဏ္ဍအသီးသီး၌ အမျိုးသမီးများ၏ ပါဝင်ဆောင် ရွက်မှုနှုန်းသည် နိုင်ငံတကာနှုန်းနှိုင်းယှဉ်လျှင် အလွန်နည်းနေသည့်အတွက် လက်ရှိအနေအထား မှ ၃၀% အထက်ပါဝင်နိုင်ရေးအထူးကြိုးပမ်းဆောင်ရွက်မည်။

အခန်း (၈)

အထွေထွေ

၁၈။ ဖက်ဒရယ်ပြည်ထောင်စုပါတီသည် အောက်ပါလုပ်ငန်းစဉ်များချမှတ်ဆောင်ရွက်သွားမည် -

(က) ဖက်ဒရယ်ပြည်ထောင်စု ပေါ်ပေါက်လာအောင် အစွမ်းကုန်ကြိုးပမ်းဆောင်ရွက်ရန်၊

(ခ) ပြည်တွင်းငြိမ်းချမ်းရေးဖြစ်စဉ်တွင် တိုင်းရင်းသားပါတီများ၏ အခန်းကဏ္ဍပိုမိုပါဝင်လာအောင် မူတစ်ရပ်ချမှတ် ထားရန်။

(ဂ) ပြည်သူပြည်သားများ၏အကျိုးစီးပွားများကို ရေတိုရေရှည် စီမံကိန်းချမှတ် ဆောင်ရွက်ရန်၊

(ဃ) တိုင်းရင်းသားလူငယ်များ၏ စွမ်းဆောင်ရည်မြှင့်မားလာရန် ပြည်တွင်းပြည်ပ သင်တန်းများစေလွှတ်ရန် စနစ်တကျ စီမံချက်များရေးဆွဲရန်၊

(င) တိုင်းရင်းသားလူငယ်များ အလုပ်အကိုင်သစ်များဖန်တီးစီစဉ်ပေးရန်၊

(စ) အစိုးရမဟုတ်သော လူမှုအဖွဲ့အစည်းများအားကောင်းစေရေးအတွက်လိုအပ်သောပံ့ပိုးကူညီမှုများပေးရန်၊

(ဆ) တိုင်းရင်းသားပေါင်းစုံ ပါဝင်သော ညီလာခံ တစ်ရပ်ကို အခါအားလျော်စွာကျင်းပနိုင်ရန်။

အခန်း (၉)

ဖြည့်စွက်ပြင်ဆင်ခြင်း၊ ဖျက်သိမ်းခြင်း

၁၉။ ဖက်ဒရယ် ပြည်ထောင်စု ပါတီသည် အထက်ပါဖွဲ့စည်းပုံစည်းမျဉ်းပါအချက်များကို ပြင်ဆင်ခြင်း၊ ဖြည့်စွက်ခြင်း၊ ဖျက်သိမ်းခြင်း နှင့် စပ်လျဉ်းပြီး အောက်ပါအတိုင်း ဆောင်ရွက်ပါမည် -

(က) ဖြည့်စွက်ပြင်ဆင်ရန်ရှိသော အကြောင်းကိစ္စများ ပေါ်ပေါက်လာပါက သာမန်အားဖြင့် ပါတီညီလာခံသို့ တက်သော ကိုယ်စားလှယ်ဦးရေ ထက်ပိုက်ကျော်၏ ထောက်ခံမှုဖြင့်ဆောင်ရွက်နိုင်သည်။

(သို့မဟုတ်)

(ခ) ဗဟိုကော်မတီ (CC) အစည်းအဝေး တက်ရောက်သူကိုယ်စားလှယ်ဦးရေ (၆၀%) ရာခိုင်နှုန်းကျော် ထောက်ခံမှုဖြင့် ဖြည့်စွက်ပြင်ဆင်နိုင်သည်။ (သို့မဟုတ်)

(ဂ) ဗဟိုအလုပ်အမှုဆောင်ကော်မတီ (၇၅%) ရာခိုင်နှုန်းကျော် ထောက်ခံမှုဖြင့်ပြင်ဆင်ဖြည့်စွက်နိုင်သည်။

(ဃ) အကယ်၍ ပါတီဖျက်သိမ်းရန် အခြေအနေဖြစ်ပေါ်လာပါက ပါတီညီလာခံကိုယ်စားလှယ် အရေအတွက်၏ (၇၅%) ရာခိုင်နှုန်းကျော် ထောက်ခံမှုဖြင့် ဖျက်သိမ်းနိုင်သည်။